

जल बहाव क्षेत्रों में लोगों को मत जाने दो : कल्पना अग्रवाल

टोंक, (नि.सं.)। टोंक जिले में बनास, सहोदरा एवं मासी नदियों में जल आवक बढ़ने और छोटे-बड़े बांधों के ओवरफ्लो होने की स्थिति को देखते हुए जिला प्रशासन अलर्ट मोड पर है। मंगलवार को जिला कलेक्टर कल्पना अग्रवाल एवं पुलिस अधीक्षक राजेश मीणा ने भारत निर्माण राजीव गांधी सेवा केंद्र में ब्लॉक स्तरीय अधिकारियों की बैठक ली। इसमें सरकारी जर्जर भवन, स्कूल, आंगनवाड़ी के निरीक्षण की प्रगति एवं सुरक्षात्मक उपाय, अतिवृष्टि से बचाव एवं जिले में हुई जनहानि में मृतकों के आश्रितों को आर्थिक सहायता के संबंध में निर्देश दिए।

जिला कलेक्टर ने कहा कि सभी उपखंड अधिकारी अपने-अपने क्षेत्र में नदियों के बहाव क्षेत्र एवं जल स्रोतों का जल स्तर बढ़ने के कारण सड़क मार्गों, रपटों, पुलिया आदि पर सुरक्षात्मक उपाय करें। साथ ही, आमजन को बहाव क्षेत्रों में नहीं जाने के लिए जागरूक करें। साथ ही, पूर्व में हुए हादसों के स्थानों को चिह्नित कर वहां विशेष निगरानी रखे। इसके लिए बैरिकेडिंग एवं अन्य सुरक्षा के उपाय सुनिश्चित करें। सभी ब्लॉक स्तरीय अधिकारी टीम भावना से कार्य करें। जिला कलेक्टर ने बीसलपुर बांध के अधिशासी अभियंता मनीष बंसल को निर्देश दिए कि बीसलपुर बांध पर आने वाले लोगों को बांध एवं पानी के आसपास नहीं जाने के लिए माइक से मुनादी कराकर जागरूक करें।



टोंक में जिला कलेक्टर कल्पना अग्रवाल एवं पुलिस अधीक्षक राजेश मीणा ने भारत निर्माण राजीव गांधी सेवा केंद्र में ब्लॉक स्तरीय अधिकारियों की बैठक ली।

कलेक्टर ने देवली के उपखंड अधिकारी एवं पुलिस उपाधीक्षक को मोती सागर बांध पर विशेष एतिहात बरतने एवं लोगों को बांध के ऊपर नहीं जाने की समझाइश कराए। साथ ही, ऊपर की ओर जाने वाली सीढ़ियों के रास्तों को बंद करें। उन्होंने ब्लॉक स्तरीय अधिकारियों द्वारा किये जा रहे जर्जर, क्षतिग्रस्त, मरम्मत योग्य, नकारा एवं अनुपयोगी भवनों की जानकारी लेकर समीक्षा करते हुए महत्वपूर्ण दिशा निर्देश प्रदान किए। जिला कलेक्टर ने विद्यालयों, छात्रावासों, आंगनवाड़ी के अंतर्गत असुरक्षित भवन अथवा कक्ष

में किसी भी स्थिति में कक्षा संचालन नहीं करने तथा वैकल्पिक व्यवस्था करवाने के निर्देश दिए। उन्होंने कहा कि सभी उपखंड अधिकारी सुनिश्चित करें की उनके क्षेत्र में स्थित भवनों का सर्वे यथाशीघ्र पूरा कर लिया जाए। पुलिस अधीक्षक राजेश मीणा ने कहा कि जिले में औसत से अधिक वर्षा को देखते हुए ब्लॉक स्तरीय अधिकारी प्रो एक्टिव होकर कार्य करें। जल बहाव वाले सड़क मार्गों पर बैरिकेडिंग करते समय यह भी सुनिश्चित करें कि डायवर्जन किये गए मार्गों की सूचना लोगों को दी जाए। नदियों, झरनों एवं

बांधों के पिकनिक स्पॉट पर विशेष निगरानी रखे। संवेदनशील स्थानों की स्वयं जाकर विजिट करें।

बैठक में एडीएम रामरतन सौकरिया, सीईओ परशुराम धानका, एडीएम बीसलपुर भूपेंद्र यादव, उपखंड अधिकारी हुस्मोचंद रोहलानिया, सार्वजनिक निर्माण विभाग के अधीक्षक एचएल मीणा, आरएसआरडीसी के परियोजना निदेशक लोकेश गुप्ता, महिला एवं बाल विकास की उपनिदेशक सरोज मीणा, डीईओ राजेश शर्मा एवं भंवर लाल कुम्हार समेत अन्य अधिकारी मौजूद रहे।

गंडरावा पंचायत क्षेत्र में चल रहे कार्य का निरीक्षण



दौसा जिला कलेक्टर देवेन्द्र कुमार ने गंडरावा में कार्य का निरीक्षण किया।

सिकराय, (नि.सं.)। जिला कलेक्टर देवेन्द्र कुमार की पहल पर पंचायती राज विभाग नाकारा एवं सूख चुके बोरेवल का रिचार्ज शाफ्ट के माध्यम से जल पुनर्भरण कार्य करवा रहा है।

जिला कलेक्टर ने मंगलवार को सिकंदरा ब्लॉक की ग्राम पंचायत गंडरावा में चल रहे इस कार्य का निरीक्षण किया और अधिकारियों को कार्य के सम्बन्ध में आवश्यक दिशा-निर्देश प्रदान किए। जिला कलेक्टर देवेन्द्र कुमार ने बताया कि प्रधानमंत्री ने कर्मभूमि से मातृभूमि एवं मुख्यमंत्री ने वन्दे गंगा-जल संरक्षण, जन

अभियान के माध्यम से पानी के महत्व को रेखांकित करते हुए अपने क्षेत्र को जल आत्मनिर्भर बनाने का आहवान किया था। उसी क्रम में पंचायती राज विभाग के माध्यम से दौसा जिले में पानी की समस्या को देखते हुए एक नई पहल की है। इसके तहत जनस्वास्थ्य अभियांत्रिकी विभाग (पीएचईडी) के 11 नाकारा बोरेवल का चिह्नीकरण कर रिचार्ज शाफ्ट के माध्यम से पुनर्भरण कार्य करवाया जा रहा है। उन्होंने बताया कि सिकंदरा ब्लॉक में 4, बसवा में 3, बांदीकुई में 2 तथा दौसा एवं महवा में एक-एक नाकारा और सूखे बोरेवल को

चिह्नित कर पुनर्भरण कार्य करवाया जा रहा है।

जिला कलेक्टर के निरीक्षण के दौरान गण्डरावा सरपंच प्रतिनिधि महेश शर्मा व ग्रामीणों ने जिला कलेक्टर देवेन्द्र कुमार का निरीक्षण के दौरान स्वागत सम्मान करते हुए माला व साफ पहनाकर स्वागत किया और ग्राम पंचायत की जनसमस्याओं से जिला कलेक्टर को अवगत कराया।

इस दौरान अधिशासी अभियंता सीताराम मीना, सहायक अभियंता रमेश चंद मीना एवं कनिष्ठ अभियंता राजू देववाल उपस्थित रहे।

बैंक अधिकारियों ने योजनाओं की जानकारी दी

मानपुरा माचेडी, (नि.सं.)। रूडल में मंगलवार को भारतीय रिजर्व बैंक के दिशा निर्देशानुसार नावाई एवं जिला प्रबंधक एसबीआई के सहयोग व आरोह फाउंडेशन एवं राजस्थान ग्रामीण बैंक रूडल के संयुक्त तत्वावधान में जन सुरक्षा वित्तीय समावेशन संतुष्टि अभियान के तहत ग्राम पंचायत रूडल के पंचायत कार्यालय पर एक दिवसीय कार्यक्रम का आयोजन हुआ। भारतीय रिजर्व बैंक के निर्देश पर आयोजित हुए इस कार्यक्रम में राजस्थान ग्रामीण बैंक के प्रबंधक प्रदीप जोरवाल व आरोह फाउंडेशन से सहायक वित्तीय परामर्शदाता महेन्द्र चौधरी ने उपस्थित ग्रामीणों को भारत सरकार की महत्वाकांक्षी जन सुरक्षा योजनाओं जैसे प्रधानमंत्री जन धन योजना (जीरो बैलेंस खाता), प्रधानमंत्री जीवन ज्योति बीमा योजना, प्रधानमंत्री सुरक्षा बीमा योजना, अटल पेंशन योजना एवं री-केवाईसी के संबंध में विस्तार से जानकारी दी। इस अवसर पर शिविर में ही तुरंत प्रभाव से कई लाभार्थियों को योजनाओं का लाभ दिया गया। इस अवसर पर सरपंच प्रतिनिधि पूरुषोत्तम यादव एलडीसी संजय स्वामी तथा अन्य पंचायत पदाधिकारीयो सहित बैंक बीसी मुक्ति लाल यादव उपस्थित रहे।



सामुदायिक स्वास्थ्य केंद्र उनियारा पर प्रभारी अधिकारी डॉ। रविन्द्र खींची के नेतृत्व में पौधारोपण किया।

टोंक, (नि.सं.)। राज्य सरकार द्वारा चलाए जा रहे हरियाली राजस्थान के तहत सामुदायिक स्वास्थ्य केंद्र उनियारा पर प्रभारी अधिकारी डॉ. रविन्द्र खींची के नेतृत्व में पौधारोपण किया गया। सीएचसी प्रभारी डॉ. खींची ने बताया कि दुनिया में बढ़ ते वायु प्रदूषण को

रोकने के लिए पौधारोपण अधिक से अधिक करना चाहिए। पेड़ हमें स्वच्छ ऑक्सीजन उपलब्ध कराते है। अनगिनत लाभ हमे ओर प्रकृति को पौधों से होता है, राज्य सरकार के द्वारा चलाए जा रहे अभियान को हमे बेहतर बनाने के लिए व्यक्तिगत तौर पर प्रयास

करने चाहिए। इस अवसर पर डॉ लेखराज मीणा, डॉ ललित आलोरिया, डॉ ओपी मीणा एवं नर्सिंग स्टॉफ सुरेन्द्र बागड़ी, पृथ्वीराज मीणा, नीतू सोनी, शिमला मीणा, कमलेश कंवर व अन्य कर्मचारी मौजूद रहे।

पुलिया से गिरे युवक का शव बांध में मिला

टोंक, (नि.सं.)। मेहंदवास थाना क्षेत्र की छान पुलिया से सोमवार को गिरे युवक का शव मंगलवार दोपहर को घटना स्थल से करीब 50 किमी दूर ईसरदा बांध मिला है, एसडीआरएफ की टीम ने शव को तलाश कर पुलिस को सुपुर्द किया।

एसडीआरएफ टीम के राजेंद्र गुर्जर ने बताया कि गत दिनों से बीसलपुर बांध के 6 गेट खोलकर 60 हजार से 72 हजार क्यूसेक पानी प्रति सेकंड बनास नदी में छोड़ा जा रहा है, जिससे बनास नदी में पानी तेज गति से काफी ज्यादा बह रहा है। इसे देखने के लिए सोमवार को आये छान निवासी अनु नायक पुत्र भैरुलाल नायक उम्र (34) जो छान पुलिया देखते देखते उसका पैर फिसलने से वह नदी में गिर गया जो तेज बहाव में बहते दूर चला गया। जिसकी सूचना ग्रामीणों ने पुलिस को दी, बाद में एसडीआरएफ और सिविल डिफेंस की टीम मौके पर पहुंची और उसकी देर शाम तक तलाश की, लेकिन उसका कई पता नहीं लगा था। फिर मंगलवार को दुबारा तलाश करने पर वह ईसरदा डैम के गेट के पास भराव क्षेत्र म युवक का शव मिला।

मोतीसागर बांध पर गये युवक की मौत

टोंक, (नि.सं.)। घाड थाना क्षेत्र स्थित मोतीसागर बांध में सोमवार को दोस्तों के साथ पिकनिक मनाने गये एक युवक की झरने में गिरने से मौत हो गई। घटना के दौरान युवक नहाते समय पाल से पीछे की तरफ फिसलकर गिर गया, जिसे सिर पर गम्भीर चोट लगी, जिससे उसकी मौत हो गई।

घाड़ थाना प्रभारी हरिराम ने बताया कि राटकीज रोड, टोंक शहर निवासी मोहम्मद अजर पुत्र मोहम्मद खालिद मसूद उम्र 18 साल साथियों के साथ सोमवार को मोती सागर पर पिकनिक मनाने आया था। शाम को वह बांध की पाल के ऊपर से पीछे की ओर बुर्ज नंबर 2 में गिर गया। इससे उसके सिर में गंभीर चोट आने से वह बेहोश हो गया, बाद में उसके साथी युवक को पानी से बाहर निकाल कर निजी अस्पताल ले गए, उसकी इलाज के दौरान मौत हो गई।



टोंक जिले में घाड थाना प्रभारी हरिराम वर्मा के नेतृत्व में गठित टीम ने बीएनएसएस व पोक्सो एक्ट में फरार आरोपी मेहेन्द्र कुमार मीणा पुत्र रतना मीणा उम्र 24 साल एवं धनराज मीणा पुत्र बिशन लाल मीणा उम्र 29 साल निवासी कंवरपुरा उर्फ धाकड्यावास को गिरफ्तार किया।

मीरा महोत्सव आज

मेड़ता सिटी। मीरा नगरी मेड़ता सिटी में हर वर्ष की भाति आयोजित होने वाला सात दिवसीय मीरा जयंती महोत्सव आज से शुरू होने जा रहा है। मेड़ता विधायक लक्ष्मण राम कलरू, मीरा जयंती महोत्सव समिति और प्रशासन की ओर से तैयारियां देर रात संपन्न की गई है। मेड़ता विधायक लक्ष्मण राम कलरू और मीरा जयंती महोत्सव समिति अध्यक्ष जितेंद्र गहलोत के नेतृत्व तैयारियों को अंतिम रूप दिया गया। मंदिर को फलावर और आकर्षक रंग बिरंगी रोशनी से भव्य सजाया गया। मीरा जयंती महोत्सव को सफल बनाने के लिए प्रशासन ने भी पूरा इंतजाम किया गया। पुलिस उप अधीक्षक रामकरण सिंह मल्लिंडा ने बताया कि मीरा जयंती महोत्सव को लेकर पुलिस प्रशासन द्वारा पर्याप्त व्यवस्था कर ली गई है। मुख्य स्थानों पर बैरिकेट लगाए गए हैं। शहर के प्रमुख स्थानों पर ट्रैफिक पुलिस जाप्ता तैनात रहेगा। वहीं महोत्सव के दौरान मंदिर चारभुजा चौक व महोत्सव के दौरान आयोजित होने वाले कार्यक्रम स्थल पर पर्याप्त पुलिस जाप्ता मौजूद रहेगा। पुलिस की ओर से सुरक्षा के बंदोबस्त किया जा चुका है। साथ ही हिट्टी मिलिंडा ने आम जन से व्यवस्था को लेकर पुलिस प्रशासन का सहयोग करने की अपील की ता कि किसी को असुविधा न हो। पालिका ओर से मीरा जयंती महोत्सव को लेकर पर्याप्त व्यवस्था की गई है। ओ श्रवण राम चौधरी व एड्वैट विकास कुमार ने चारभुजा चौक समारोह स्थल सहित शहर के प्रमुख मार्गों का मौका मुआयना किया है। मीरा जयंती महोत्सव को लेकर पालिका ओर चल रहे विकास कार्य कार्यों को जायजा लिया।

सांभर में निर्देश के बाद भी नहीं हटी जर्जर हवेलियां



सांभर के वार्ड नंबर 22 में जर्जर हवेलियां किसी अनहोनी घटना को कारित कर सकती है।

सांभरझील, (नि.सं)। सांभर के वार्ड नंबर 22 में 3 साल से आज भी अनेक जर्जर हवेलियां ऐसी स्थिति में आकर खड़ी है जो कभी भी गिरकर किसी अनहोनी घटना को कारित कर सकती है। यह सब मामला 3 साल से संबंधित विभाग के संज्ञान में भी अनेक दफा लाया हुआ है और यहां की पार्श्व ज्योति कुमावत व उनके पति टीकमचंद की ओर से कलेक्टर से लेकर एसडीएम तक को लिखित में इस बात की सूचना दी जा चुकी है, लेकिन लगता है कि मामले को हल्के में लिया जा रहा है।

जिला कलेक्टर की तरफ से अतिरिक्त जिला कलेक्टर मोहम्मद अबूबक्र ने पत्र क्रमांक 1343 दिनांक 26 जून 2023 उपखंड अधिकारी सांभर को पत्र जारी कर इस संबंध में दिशा निर्देश जारी किए थे। इसके पश्चात उपखंड अधिकारी सांभर की तरफ से पत्र क्रमांक 1127 दिनांक 21 जुलाई 2023 को अधिशासी अधिकारी को पालना सुनिश्चित करने हेतु 5 दिन का टाइम दिया था। 2 साल का वकत बीत गया। जर्जर हवेलियों और भयावह स्थिति में हो गई लेकिन गिराई नहीं गई। जिला कलेक्टर से लेकर स्थानीय लोकल बांडी सब मामले को टालने में लगे हुए हैं। जिम्मेदार जनप्रतिनिधि अपना टाइम पास करने में लगे हुए हैं और आगामी नगर पालिका चुनाव में फिर से खड़े

होकर जितने का ख्वाब देख रहे हैं लेकिन जनता के दुख दर्द को दूर करने के बजाय भ्रष्ट तंत्र का साथ देने में लगे हुए हैं, ना कोई विरोध हो रहा है और न ही कोई धरातल पर काम।

यहां के आम नागरिक को कहना है कि हमने हमारी जिंदगी में पहली बार ऐसा बोर्ड देखा है जो पूरी तरह से नकारा साबित हुआ है। सब एक दूसरे से मिले हुए हैं, जिनको आवाज उठानी चाहिए थी वह आवाज नहीं उठा रहे हैं। विपक्ष के लोग तो पूरी तरह से चुप बैठे हैं ताकि जब उनका समय आए तो फिर उनका भी कोई विरोध ना करें। ऐसी राजनीति के चलते सांभर में विकास नहीं हो रहा है।

क्राइम बैठक आयोजित

डीडवाना। पुलिस अधीक्षक ऋचा तोमर की अध्यक्षता में मंगलवार को क्राइम बैठक का आयोजन हुआ। इस बैठक में जिले के सभी एसपी, डीएसपी, सीआई तथा थानाधिकारियों ने भाग लिया। इस मौके पर जिले की कानून, सुरक्षा और शांति व्यवस्था पर विस्तार से चर्चा हुई। वहीं एसपी ने अपराधों की रोकथाम के लिए पुलिस अधिकारियों को आवश्यक निर्देश भी दिए। साथ ही थानों पर कार्यरत पुलिसकर्मियों को नियमित रूप से हथियारों का प्रशिक्षण देने एवं मॉक ड्रिल आयोजित करने के निर्देश दिए। बैठक में पुलिस अधीक्षक ऋचा तोमर ने सभी अधिकारियों को निर्देशित किया कि अपराध नियंत्रण हेतु सुनियोजित, तकनीकी एवं प्रभावी रणनीति अपनाई जाए। साथ ही अपराधियों पर प्रभावी नियंत्रण के लिए हिस्ट्रीशीटर और हार्डकोर अपराधियों की गतिविधियों पर सतत निगरानी रखी जाए।

पुलिस अधिकारियों ने पौधारोपण किया



ग्राम मोहनपुरा-जोधपुरा स्थित 18 बीघा पुलिस की जमीन पर एस.पी. देवेन्द्र कुमार बिश्नोई के नेतृत्व में पुलिस अधिकारियों ने पौधारोपण।

कोटपूतली, (नि.सं.)। राज्य सरकार द्वारा चलाये जा रहे वृक्षारोपण महाअभियान हरियाली राजस्थान एक पेड़ माँ के नाम कार्यक्रम के अन्तर्गत ग्राम मोहनपुरा-जोधपुरा स्थित 18 बीघा पुलिस की जमीन पर मंगलवार को एसपी देवेन्द्र कुमार बिश्नोई के नेतृत्व में जिले के पुलिस अधिकारियों द्वारा पौधारोपण किया गया।

इस मौके पर विभिन्न किस्म के

1301 पौधों लगाये गये। एसपी बिश्नोई ने जानकारी देते हुये बताया कि जिला पुलिस द्वारा 10 हजार पेड़ लगाने का लक्ष्य रखा गया है। जिसके तहत जिले के समस्त एसपी, डीएसपी व थानाधिकारियों को अपने-अपने कार्यालयस्थानों में इस महाअभियान के अन्तर्गत पेड़ लगाने के लिये निर्देशित किया गया है। इस दौरान एसपी कोटपूतली वैभव

शर्मा, एसपी नीमराणा शालिनी राज, डीएसपी कोटपूतली राजेंद्र कुमार बुरडूक, डीएसपी विराटनगर शिप्रा राजावत, डीएसपी बहरोड़ कृतिका यादव, डीएसपी नीमराणा सचिन शर्मा तथा जिले के समस्त थानाधिकारी, अपराध सहायक, पुलिस गाई व दानदाता दादूपंथी रूडीकाला मंदिर महन्त प्रहलाद दास आदि मौजूद रहे।